
Gorakshanatha Ashtakam

गोरक्षनाथाष्टकं

Document Information



Text title : Gorakshanatha Ashtakam 1

File name : gorakShanAthAShTakam.itx

Category : deities_misc, aShTaka

Location : doc_deities_misc

Acknowledge-Permission: vadicjagat.co.in

Latest update : October 15, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 14, 2022

sanskritdocuments.org

ಗೋರಕ್ಷನಾಥಾಷ್ಟಕಂ



ಯೋಗೀಂದ್ರಾಪ್ತಹಿತೋಪದೇಶವಿಶದಾ ದೇಶಾರ್ಥತತ್ತ್ವಂ ಶಿರೋ
ಜ್ಞಾನಂ ಕರ್ಮ ಚ ದಕ್ಷಿಣೋತ್ತರಗತಾ ವಕ್ಷೋಭ್ಯಪಕ್ಷಾವಸೌ .
ಆತ್ಮಾ ಯೋಗವರಃ ಸ್ವರೂಪವಿಷಯಾ ಪುಚ್ಛೇ ಪ್ರತಿಷ್ಠಾಚಿತೋ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 1..
ದ್ವೈತಂ ದಕ್ಷಿಣಪಕ್ಷ ಏಷ ವಿಹಿತೋಽದ್ವೈತಂ ವಿವಿಚ್ಯೋತ್ತರಃ
ಪಕ್ಷೋ ಯೋಗಶಿರೋ ವಿಶೇಷಪರಮಾ ದ್ವೈತಂ ತದಾತ್ಮಾ ಮಹಾನ್ .
ಪುಚ್ಛಂ ಕೇವಲಭಾವ ಏಕ ವಿದುಷಾಂ ಹೃತ್ಪದ್ಮನೀಡ ಮಹ-
ನ್ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 2..
ಐಂದ್ರೀ ದಿಕ್ಷಭಪೂರ್ವರೂಪಮತುಲಂ ಪುಚ್ಛಂ ಪ್ರತೀಚೀ ದಿಶೋ-
ದೀತೀಯಾಮೃದಿಶಾವತೀವ ವಿಪುಲೌ ದಕ್ಷೌ ಹಿ ಪಕ್ಷೌ ಹಿತೋ .
ಆತ್ಮೇವಾಪದಿಶ ದಿಶಾಸು ತರಲೇ ಸೂರ್ಯೇಂದುಬಿಂಬೇ ದೃಶೌ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 3..
ಶೃತ್ಯಂತೇ ಕಥಿತಂ ಶಿರೋ ಮಹದಿದಂ ಪಕ್ಷೋಽಯಮತ್ರೋತ್ತರಃ
ಸೋಯಂ ದಕ್ಷಿಣಪಕ್ಷ ಏವ ವಿಪುಲಃ ಸ್ಥೂಲೋಽಯಮಾತ್ಮಾಚಲಃ .
ಸ್ವಚ್ಛಂ ಪುಚ್ಛಮಿವೇದಮೇವ ಭುವನ ನೀಡಂ ಸರೂಪಾಭಿಧಂ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 4..
ಪ್ರಾಣೋಂ ದಕ್ಷಿಣಪಕ್ಷ ಏಷ ವಿತತೀ ದಾನೋ ಭವತ್ಯುತ್ತರಃ
ಪಕ್ಷೋ ವ್ಯಾನಶಿರೋ ವಿಶಾಲಹೃದಯಂ ಮಧ್ಯಂ ಸಮಾನೋಽಪರಃ .
ವಾಯುಃ ಪುಚ್ಛಮತುಚ್ಛಮೇವ ಭಜತಾಂ ನೀಡಂ ನಿಕಾಯೋ ಜಡಂ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 5..
ಭವ್ಯಂ ಸತ್ತ್ವತಂ ಚ ಪಕ್ಷಯುಗಲಂ ವಾಣೀ ಶಿರಃ ಪ್ರಾಣಿನಾ
ಮಾತ್ಮಾಽಶೇಷವಿಶೇಷದೋಷರಹಿತಃ ಶ್ರದ್ಧೇವ ಪುಚ್ಛಂ ಫಲಂ .
ಸರ್ವಂ ತುಚ್ಛಮನುಪ್ರವಿಶ್ಯ ಸಹಸಾ ತುಚ್ಛಂ ಪುರಾ ವ್ಯಾಕೃತಂ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 6..
ಪಶ್ಚೈತದ್ಯಜುರೇವ ಸಾಂಗಮಖಿಲಂ ನಿತ್ಯ ಶಿರೋ ನಿರ್ಮಲ-
ಮೃಕ್ಷಾಮಾತ್ಮಕವೇದಯುಗ್ಮಮತುಲಂ ಪಕ್ಷದ್ವಯಂ ಪಕ್ಷಿಣಃ .

ಆತ್ಮಾದೇಶಪರಾ ಋಗೇವ ಸಫಲಾಽಥವೈವ ಪುಚ್ಛಂ ಪರಾ
ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 7..
ಶ್ರುತ್ಯಾ ಜನ್ಯಮಿಂದ ಪ್ರಿಯಂ ಶಿತಶಿರೋ ಮೋದಪ್ರಮೋದಾವಹಂ
ಪಕ್ಷಾಯುತ್ತರದಕ್ಷಿಣಾವಸುಭದ್ರಾ, ನಂದೋಽಯಮಾತ್ಮತುಲಃ .
ಪುಚ್ಛಂ ಬ್ರಹ್ಮ ತದಾದಿವಾಕ್ಯಗತಯಾ ವೃತ್ಕ್ಯೋಪಲಕ್ಷ್ಯಾತ್ಮತ-
ನ್ಮಾಯಾ ಯಸ್ಯ ಜಗತ್ತಯಂ ವಿಜಯತೇ ಹಂಸಃ ಸ ನಾಥೋ ವಿಭುಃ .. 8..
ಮಾನೇನ ಮಾನೇನ ಸಮಾಶ್ರಿತಾನಾಂ ಮಾನಂ ಸಮಾನಂ ಮಮ ನಾಥ !
ಭೂಯಾತ್ .
ಮಾನೇನ ಮಾನೇನ ಸಮಾಶ್ರಿತಾನಾಂ ಮಾನಂ ಸಮಾನಂ ಮಮ ನಾಥ !
ಭೂಯಾತ್ .. 9..
ಸ್ವಸ್ತಿ ಶ್ರೀ ಶ್ರೇಯಃ ಶ್ರೇಣಯಃ ಶ್ರೀಮತಾಂ ಸಮುಲ್ಲಸಂತುರಾಂ ..
ಇತಿ ಶ್ರೀರಾಜಸ್ಥಾನಶೇಖರೀ ಭೂತಯೋಧಪುರಾಧಿರಾಜ
ಸಿಂಹದೇವವಿರಚಿತಂ ತೈತ್ತಿರೀಯೋಪನಿಷದನುಸಾರಂ ಸಂಪೂರ್ಣಂ ..
(ಹಂಸಚಿತ್ರಂ)

—
Gorakshanatha Ashtakam

pdf was typeset on December 14, 2022

—

Please send corrections to sanskrit@cheerful.com

